

■ Ведай нашых!

КРЫШТАЛЬНЫ ПЕВЕНЬ
ПРАПІСАЎСЯ Ё ЗАЛАХВЕННІ

Найлепшым этнакомплексам у краіне прызнана
аграсядзіба «Гасцінны двор» у Быхаўскім раёне

Гэта стала вядома падчас падвядзення вынікаў рэспубліканскага конкурсу «Найлепшая аграэкасыдзіба года», дзе Белаграпрамбанк ацаніў дзейнасць суб'ектаў аграэкасызму за мінулы год. У намінацыі «Этнакомплекс» не было роўных Міхаілу Дудзікаву з яго аграсядзібай «Гасцінны двор» у Залахвенні. У якасці ўзнагароды ён атрымаў сертыфікат на 11,25 мільёна рублёў і сімвал аграэкасызму — крыштальнага пёўна ручной працы.

Гэта не першы поспех Міхаіла у згаданым конкурсе. Некалькі гадоў таму гаспадар быў адзначаны спецыяльным дыпламам у намінацыі «За ахвоту да палявання». Яго аграэкасыдзіба наогул карыстаецца вялікай папулярнасцю сярод

паляўнічых. Адзін расіянін за некалькі гадоў паспеў наведаць яе аж 42 разы!

«Гасцінны двор» размешчаны непадалёк ад знакамітага Баркалабаўскага манастыра, побач лес, рэчка. Гэта зараз тут знаходзіцца цэлы турыстычны гарадок з дамамі, гаспадарчымі пабудовамі, лазняй, цяпліцамі, альтанкамі, аўтастанкамі, спартыўнымі пляцоўкамі. А некалі тут быў адзіны спарэхнелы дом, які Міхаіл Дудзікаў набыў для развіцця аграэкасызму. Па сутнасці, на адной тэрыторыі знаходзяцца зараз дзве аграэкасыдзібы, адной з якіх — «Сядзібай Дудзіка» — кіруе сын Міхаіла і яго першы памочнік Яўген.

Гэтыя месцы адпачынку, зробленыя ў найлепшых народных традыцыях, вабяць не толькі паляўнічых і аматараў ся-



лянскага быту. Тут з задавальненнем праводзяць свае злёты байкеры і прыхільнікі караванінгу — аўтамабільнага турызму. На вялікай прысядзібнай тэрыторыі для іх нават створаны спецыяльныя ўмовы. А яшчэ тут арганізуюцца семінары, падчас

якіх нараджаюцца новыя цікавыя праекты. Не дзіўна, што менавіта Дудзікавы сёлета сталі пераможцамі яшчэ і абласнога конкурсу «Найлепшая аграэкасыдзіба Магілёўскай вобласці».

Нэлі ЗІГУЛЯ.
zigulya@zviazda.by

СЁННЯ

Сонца

	Усход	Захад	Даўжыня дня
Мінск —	9.22	16.47	7.25
Віцебск —	9.19	16.29	7.10
Магілёў —	9.12	16.37	7.25
Гомель —	9.00	16.43	7.43
Гродна —	9.35	17.04	7.29
Брэст —	9.28	17.13	7.45

Месяц

Першая квадра 18 снежня.
Месяц у сузор'і Вадалей.


Імяніны

Пр. Андрэя, Антона, Івана, Канстанціна, Мікалая, Сцяпана, Сяргея, Уладзіміра.
К. Марыі, Ніны, Хрысціны, Валяр'яна, Віктара.



Фота Аляксандра ШАБЛЮКА.

ЗАЎТРА



Даты

Падзеі

Людзі

15 СНЕЖНЯ

1735 год — 280 гадоў таму нарадзіўся Давід Зыгмунт Пільхоўскі, пісьменнік, перакладчык, выдавец, дзеяч эпохі Асветы ў Беларусі. У 1757-м пачаў педагогічную дзейнасць як прафесар граматыкі і паэтыкі ў Віленскім езуіцкім калегіуме. У 1766 годзе атрымаў ступень доктара філасофіі і магістра вольных навук, а таксама ступень доктара кананічнага права. Быў супрацоўнікам Камісіі народнай адукацыі і генеральным інспектарам школ ВКЛ. Інспектаваў навучальныя ўстановы на Міншчыне і Навагрудчыне. Выкладаў у Галоўнай школе ВКЛ лацінскую і польскую літаратуру. У сваіх працах са спасылкамі на аўтарытэты філосафаў XVII—XVIII стст. даказваў неабходнасць перагляду існуючых зямельных адносін на вёсцы, паляпшэння становішча сялянства як вытворцы сельскагаспадарчай прадукцыі. Памёр у 1803 годзе.

1850 год — 165 гадоў таму нарадзіўся (г. Магілёў) Мікалай Канстанцінавіч Судзілоўскі, рэвалюцыянер-народнік, дзеяч міжнароднага рэвалюцыйнага руху, вучоны-прыродазнаўца, доктар медыцыны. Удзельнічаў у народніцкім руху ў Расіі, вёў рэвалюцыйную прапаганду сярод рабочых і сялян ва Украіне і Паволжы. З канца 1874-га — за мяжой. З 1881 г. — у краінах Заходняй Еўропы, удзельнічаў у выданні і

распаўсюджванні рэвалюцыйнай літаратуры, быў блізка да групы «Вызваленне працы». З 1887 года — у ЗША, дзе займаўся медыцынай і публіцыстыкай. З 1892 года жыў на Гавайскіх астравах, дзе стварыў Партыю незалежных і стаў яе лідарам, у 1900-м абраны членам сената, у 1901-м стаў прэзідэнтам Гавайскай рэспублікі. З 1903 года — у Кітаі, спрабаваў здзейсніць напад на Акатуйскую турму ў Забайкаллі і вызваліць палітвязняў. У руска-японскую вайну 1904-1905 гг. у Японіі вёў рэвалюцыйную прапаганду сярод рускіх военнапалонных, адкрыў для іх тры школы, выдаваў рускія газеты і часопісы. Аўтар работ па медыцыне, хіміі, філасофіі, сацыялогіі, геаграфіі. З яго імем звязаны дасягненні ў галіне хірургіі, тэорыі туберкулёзу і іншых хвароб. Судзілоўскі — першы падарожнік-географ, які пазнаёміў чытачоў з флорай і фаўнай астравоў цэнтральнай часткі Ціхага акіяна. Памёр у 1930 годзе.

1935 год — нарадзіўся (вёска Ляпешкі, цяпер Іўеўскі раён) Сцяпан Сафронавіч Гурын, беларускі вучоны ў галіне матэрыялазнаўства і ліцейнай вытворчасці, доктар тэхнічных навук, прафесар. Аўтар навуковых прац па павышэнні ўстойлівасці чыгунных ліцейных формаў і тэхнічнай аснасткі.

Было сказана

Алесь ПІСЬМЯНКОЎ, паэт:
«Нам усім не хапае спагады,
І любові жывым нестася.
Нам адпушчана так небагата,
Што й грахі не запомніш свае».



АНДРЭЙ ЗІМНІ, АНДРЭЙ-ВАРАЖБІТ, АНДРОСЫ. Андрэю дзень (13 снежня) — адзін з прысвяткаў беларускага календара, які больш за ўсё вядомы варажбамі дзяўчат аб сваім лёсе. Па народных павер'ях, у гэтую ноч маладым дзяўчатам і хлопцам абавязкова з'яўлялася выява нарачонага.

♦ Самы распаўсюджаны спосаб дзявочай варажбы — пакласці пад падушку перад сном спецыяльна для гэтага падрыхтаваны рэчы (люстэрка, пояс, мужчынскія штаны, шапку, запіску з імем каханага) і загадаць у сне ўбачыць таго, з кім «век векаваць».

♦ Варажылі і так: апоўначы дзяўчаты выходзілі на двор, ішлі да калодзежа, каб выгукнуць у яго імя каханага, а потым уважліва прыслухоўваліся да звартных гукаў; бралі наўздагад колькі паленцаў або ахоплівалі плот, і калі штакецін або паленцаў захоплівалася цотная колькасць — быць замужам, няцотная — адной быць.

♦ На Андрэя слухалі ваду ў рэках, адзёрах пад ільдом, а таксама ў калодзежах: «Калі не хвалюецца, ціхая вада — будзе роўная зіма, а шумная вада — сцюжа ды завеі», «Калі ціха ў калодзежы на дне — быць цёплай зіме, а пачуеш дзіўныя гукі — на маразы і буры, завірухі і беды».

♦ А яшчэ глядзелі: калі ў Андрэю дзень снег пойдзе, то праляжыць 110 дзён. Калі ясна і марозна — добрая прыкмета, а калі цёпла — дрэнна.

Сардэчна віншуюем з Днём нараджэння начальніка аддзела сацыяльнага абслугоўвання **Алену ПАГАСАЙ.**

Жадаем шчасця, моцнага здароўя, поспехаў у працы.

Адміністрацыя ААТ «МАЗ», калектыву медыка-санітарнай часці, Валянціна Касінская.

НАДОЕЛО НАНИМАТЬ ТРАКТОР?
ЕСТЬ РЕШЕНИЕ ПРОБЛЕМЫ!

МИНИ-ТРАКТОР КЕНТАВР Т-15
Японский двигатель

100% гарантия возврата денег
Цена от первого поставщика
Выездной сервисный центр
Быстрый кредит по телефону
Предпродажная подготовка
Бесплатная доставка до порога
Расширенная гарантия 2 года

НАШИ МАГАЗИНЫ: Г. МИНСК, УЛ. БОРОВАЯ, 1
Д. ПЕСКИ-1, БРЕСТСКАЯ ОБЛ.
ТБЦ «АКВАБЕЛ» (ТРАССА М1-Е30)

ЗВОНИТЕ ПРЯМО СЕЙЧАС! +375 (33) 391 96 30
+375 (44) 712 12 03



Матэрыял Андрэя СІВУЦКАГА.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЕГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРЛЮКЕВІЧ Аляксандр Мікалаевіч.
РЭДАКЦЫЙНАЯ КАЛЕГІЯ: Н. ДРЬІЛА (намеснік галоўнага рэдактара), Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК.
Выдавец — Рэдакцыйна-выдавецкая ўстанова «Выдавецкі дом «Звязда».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ: прыёмнай — 287 19 19 (тэл./факс); аддзелаў: пісьмаў — 287 18 64, падпіскі і распаўсюджвання — 284 44 04, 287 17 21, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца супадзеннем з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by
Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.
Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.
Тыраж 20.035. Індэкс 63850. Зак. № 4983.
М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by
Нумар падпісаны ў 19.30
14 снежня 2015 года.